




Vjaġġi lejn Hal Qormi

minn Guido Lanfranco




Bil-mixi, b'xi rikba fuq dahar ta' hmar, u fuq xi karrettun, kulhadd kien itterraq lejn il-bliet u l-irhula ta' l-imghoddi. Min kien jista' jhallas, fi żmien l-Ordni u fis-seklu dsatax, kien jikri hmar (bhalma ahna nikru *self drive!*) jew jiehu l-kaless jew il-karrozzin (bhalma ahna nikru *taxi*). Meta waslu mezz ta' trasport pubbliku bhall-omnibus u l-karrozzi tal-linja, sa nofs is-seklu ghoxrin kien ghad hemm bosta li jippreferu jehduha bil-mixi. Il-kaless u l-karrozzini ma kinux bil-biljetti, imma kellhom tariffi stipulati ma' l-awtoritajiet. L-ewwel mezz ta' trasport pubbliku kien l-omnibus, li kien qisu karrozzin twil, u warajh ġew il-ferrovija, it-tramm u x-xarabanks; dawn kollha kellhom it-tariffi u l-biljetti.

Bil-Kaless

Dan il-mezz ta' trasport kien l-aktar maghruf fis-seklu tmintax u dsatax meta kienu żdiedu aktar barranin li jżuru 'l gżiritina, ghalhekk jissemma minn hafna minnhom fil-kitbiet taghhom. Kien maghmul goff u tqil, u jingibed biss minn xi baghal b'sahhtu. Kellu żewġ roti gholjin daqs bniedem, u minflok molol kellu ġlud hoxnin li fuqhom titbandal il-kabina. Kien hemm kaless b'żewġ bankijiet, wiehed quddiem ihares lejn ta' wara, u kaless ieħor aktar hafif (jew tqil inqas!) li kellu bank wiehed biss. Dak li jsuqu ma kienx jirkeb, għax lanqas ma kellu fejn jekk irid; kien jimxi jew jiġri hdejn il-kaless waqt il-vjaġġ. Mill-Belt għall-Mellieha, it-tariffa kienet 3 skudi (60 sold), imma għal Hal Fornaro, (jiġifieri Hal Qormi) il-hlas kien 10 irbajja', (xi 6 sold). Fin-nofs is-seklu dsatax il-hlas għal Hal Qormi kien ta' 10 sold.

Bl-Omnibus

Għall-habta ta' nofs is-seklu dsatax ġa kien hemm min irid idahhal l-omnibus f'Malta. Dan it-tip ta' trasport pubbliku kien dahal f'diversi pajjiżi u l-Ewropa. Il-vettura kienet xi darbtejn u nofs tawwalija daqs karrozzin kif nafuh issa, u kellha żewġ bankijiet twal, wiehed fuq kull ġenb, faċċata ta' xulxin. Skond fejn kien imur, kien juża żiemel wiehed jew tnejn; tnejn jekk ikun hemm tlajja' ftit aktar mis-soltu. Ingiebu omnibusijiet minn Marsilja u giet iffurmata l-kumpanija *Malta Omnibus Company*. Għall-ewwel is-servizz kien limitat, iżda wara nfirex malajr għal diversi bliet u rhula oħrajn, fosthom Hal Qormi. Filwaqt li għar-Rabat kien 6 sold, għal Hal Qormi kien 3 sold u nofs. L-omnibus kien dam iservi għal hafna żmien. Meta waslet is-sistema tal-ferrovija u warajha tat-tramm, kien għadu jahdem ukoll taht diversi kumpaniji, imma meta bdew jżdiedu l-buses jew xarabanks, dawn ftit ftit honquh bhalma għamlu lit-tren u lit-tramm. Fi żmien il-gwerra harġuh ukoll għal ftit sakemm kien hemm il-kriżi tal-petrol.




Ir-ritratt juri biljett lejn Hal Qormi sas-snin 60 bis-soldi u bejn l-1973 u l-1975 Grupp C biċ-ċenteżmi. (ritratt mill-awtur)

Fil-bidu tas-seklu ghoxrin, qabel ma kien hemm it-tariffi tax-xarabanks, il-hlas għal vjaġġi lejn Hal Qormi kienu skond jekk il-vettura kinitx miġbuda minn żiemel wiehed jew tnejn. Din ma kinitx tapplika biss għall-omnibus, imma għal xi karrozzella oħra, u għall-karrozzin li kien ukoll jintuża dak iż-żmien. B'żiemel wiehed lejn Hal Qormi kienet xelin u żewġ sold; jekk b'żewġ żiemel iżżid nofs il-prezz, jiġifieri 7 sold, li b'kollox jiġu xelin u disa' sold (21 sold); f'lira ta' dak iż-żmien kien hemm 240 sold.

Bix-xarabank

Il-karrozzi tal-linja bdew bil-wahdjet miġjubin minn barra fl-ewwel ftit tas-seklu 20. Fis-snin ghoxrin żdiedu magghom oħrajn trasformati minn ambulanzi u karrozzi tal-militar, billi għamlulhom bhal gallarija fuq wara, u kienu jpinguhom b'hafna dekorazzjonijiet u ismijiet ta' opri,



Ir-ritratt juri biljett lejn Hal Qormi sas-snin 60 bis-soldi u bejn l-1973 u l-1975 Grupp C biċ-ċenteżmi. (ritratt mill-awtur)



artisti, lwien u destinazzjonijiet. Fl-1927 it-tpingijiet personalizzati fuq il-buses ma baqghux isiru, u x-xarabanks kollha hadu lwien stabbiliti skond id-destinazzjoni.

Fost il-hafna kuluri li konna naraw, dik li kienet tghaddi minn Hal Qormi kienet tkun safra bil-faxx ahmar taht it-twieqi. Kienet tkun l-istess karrozza li tmur Haż-Żebbuġ u s-Siġġiewi. Izda dawn l-ilwien spiċċaw fl-1973, meta sar tibdil u x-xarabanks kollha nqas fi tliet grupp: Grupp A, kollha hodur ċari ghax-xaq liba tal-Gudja, Ghaxaq, Bormla, Żabbar, Żejtun u Żurriq; Grupp B kollha bojod bil-faxx celesti, fuq il-linja ta' H' Attard, Lija, Mellieha, Mosta, Naxxar, Sliema; Grupp C, Birkirkara, Rabat, Haż-Żebbuġ, Siġġiewi u Hamrun, kif ukoll Hal Qormi.

Dahlet ukoll is-sistema tan-numri, u ghal Hal Qormi saret Nru. 89. Fl-1975 sar tibdil iehor fejn il-karrozzi kollha saru hodur ċari ghal kullimkien, sakemm fl-1995 kulhadd qaleb ghal lewn il-laring ċar bil-faxx aktar skur, kif inhuma issa.

(Ghal aktar dwar trasport ara L-ISTORJA TAT-TRASPORT F'MALTA Nru. 1 tal-Kullana Kulturali 1999, mill-istess awtur).

TAJJEB TKUN TAF li s-Socjetà taghna din is-sena pproponiet tibdil fil-marċ ta' filghodu bi skop li ma jkunx hemm żewġ marċi fl-istess hin. Dan ifisser li aħna konna lesti li l-marċ ta' filghodu naghmluh is-Sibt filghodu, wara t-Te Deum u s-Sibt filghaxija ma ndoqqux. L-istess naghmlu l-Hadd filghodu u mbaghad indoqqu l-Hadd filghaxija mal-purċissjoni. Dan kien ifisser ukoll li kemm is-Sibt kif ukoll il-Hadd kien ikun mimli l-ġurnata kollha minghajr hadd ma jidhol fuq hadd. Ghal din il-proposta l-partijiet ohra kkonċernati mal-festa ma qablux u ghalhekk kellu jibqa' kollox kif inhu. Din ghalija kienet deċiżjoni iebsa imma hadniha ghax f'mohħna dejjem kellna l-hsieb li tikber dejjem iżjed il-festa.



63, Antonio Muscat Fenech Street, Qormi. Tel: 490093

Opening Hours: Tuesday to Saturday from 8.30a.m. to 5.30p.m.



Festa San Gorg Martri 2000

L-Ghaqda Muzikali Anici ssellem u tferrah

It-Tielet Millennju